



Patri Pawl Galea OFM

L-Attwalità tas-Sena 1881



Bhala Komunità Nisranija, il-Parroċċa Madonna tas-Sacro Cuor f'Tas-Sliema, din is-sena qed tfakkar tliet mumentanti importanti fl-istorja u l-hajja taghha. Qed tfakkar is-sena 1881, is-sena li matulha nfethet il-knisja, waslet l-istatwa titulari u waslu l-Patrijiet Franġiskani. Bir-raġun kollu l-parroċċa tiċċelebra biex tfakkar is-sena 1881, sena li bil-fatti li sehew, turi kemm f'dawn l-inhawja ta' Tas-Sliema minn dejjem kien hawn komunità kollha heġġa ghall-hajja Nisranija u ghal qima lejn Omm Alla. Hija haġa xierqa u ta' ġid li nfakkru s-sena 1881, ghax hija sena li lilna ghandha ghax theġġigna ghas-snin li ġejjin.

Is-sena 1881 tixhed kemm in-nies ta' dak iż-żmien apprezzaw il-preżenza u l-hidma tas-saċerdot twajjed u qaddis, Dun Pawl Vella li f'qasir żmien bena knisja ġdida u ta bidu ghal devozzjoni ġdida lejn Sidntna Marija tal-Qalb ta' Ġesù. Żgur li kienet l-imhabba marjana tal-poplu Slimiż li wasslet lil Dun Pawl Vella biex mal-ewwel jahseb jordna statwa tal-Madonna tas-Sacro Cuor, ghand l-Istatwarju Ġormu Darmanin. Hadt imma m'ghandu

dubju li Ġormu Darmanin tana statwa li tisaqlek qalbek int u thares lejha. Statwa li tixhed il-misteru tar-rabta l-aktar qaddisa u intima bejn Marija u l-qalb ta' binha Ġesù.

Is-sena 1881, tixhed il-veru spirtu pastorali li kellu Dun Pawl Vella u l-veru spirtu Franġiskan ta' Patri Tonin Cesal OFM. Wara t-tahbit kollu tal-bini tal-knisja, Dun Pawl beda jhoss li sahhtu marret lura. Ta' saċerdot twajjed li kien beda jhoss li sahhtu mhix se thallih ikompli jaqdi d-dmirijiet pastorali u ghalhekk beda jahseb f'min jista' jkompli din il-hidma pastorali. Bhala membru fi hdan l-Ordni Franġiskan Sekular. Dun Pawl kellu kuntatti mal-Patrijiet Franġiskani tal-knisja Santa Marija ta' Ġesù tal-Belt. Donnu kien pjan ta' Alla, li f'dawk iż-żminijiet, bhala Kustodju li jmexxi lill-patrijiet, kien hemm P. Tonin Cesal, bniedem kollu herqa ghal ġid ta' hutu l-patrijiet, bniedem ta' spirtu Franġiskan, bniedem ta' viżjoni u ta' kuraġġ ghal quddiem. Il-veru spirtu pastorali u l-veru spirtu Franġiskan kienu l-kawża li l-Patrijiet Franġiskani hadu t-tmexxija tal-knisja tal-Madonna tas-Sacro Cuor.

Ghaddew 125 sena u dak kollu li twettaq tul dawn is-snin kollha huwa frott ta' heġġa ghal hajja nisranija, ta' devozzjoni lejn il-Madonna tas-Sacro Cuor, u ta' spirtu Franġiskan. Fuq dawn it-tliet pedamenti li l-parroċċa taghna kompliet il-missjoni taghha sal-ġurnata tal-lum. Jalla ċ-ċelebrazzjonijiet ta' din is-sena, filwaqt li jfakkruna f'dak kollu li ghaddew u wettqu ta' qabilna, lilna lkoll iheġġuna biex ma nitbeghdux mill-veru skop tal-hajja parrokkjali, mill-vera devozzjoni lejn il-Madonna tas-Sacro Cuor u mill-veru spirtu Franġiskan. Iż-żminijiet tal-lum qed jaghmluhelna diffiċli biex nibqghu marbutin ma' dawn it-tliet pedamenti. Ghalhekk tkun haġa tajba li kull ċelebrazzjoni ta' matul din is-sena ghandha tkun talba ghal ghajnuna minghand Alla Missierna biex inkomplu nahdmu flimkien u nagġornaw ruhna kontinwament halli lil ta' warajna nhallulhom parroċċa li tghix il-fidi, mibnija fuq it-tliet pedamenti ta' hidma pastorali, ta' devozzjoni lejn il-Madonna tas-Sacro Cuor u tal-karizma Franġiskana.

Il-Mulej jaghtikom is-sliem tieghu u l-festa t-tajba lil kulhadd.

**Oratorju Madonna tas-Sacro Cuor
Nhar l-Erbgħa 21 ta' Ġunju 2006 fis-7.30pm
fil-knisja parrokkjali**

